


శ్రీ సమాజం
శ్రీ కాకుళం.



అంతరాత్మ

నేనూ, ప్రకాశరావు వారు కూచుని కళ్ళలో వాస్తవికతను గురించి చర్చించుకుంటున్నాం. ఆ చర్చ యెట్లా వచ్చిందీ నేనిప్పుడు సరిగా చెప్పలేనుకాని, అభ్యుదయ రచనల్లో దృష్టపాత్రలను సృష్టించేటప్పుడు ఆ పాత్రలు తమ వర్గానికే దుర్మార్గంగా వుండేటట్టు చిత్రించటం వాస్తవికత కాదని నే నన్నాను. ఆ దుర్మార్గం వర్గ వైషమ్య నిజతంగా వుంటేనేతప్ప అభ్యుదయ దృక్పథం వ్యక్తంకాదని నే నంటున్నాను. ప్రకాశ గావు ఇంచుమించు నాతో ఏకీభవిస్తున్నాడు.

ఈ సమయంలో, "క్షమించండి," అంటూ ఆయువ కుసుమాకు సమీపంలో వచ్చి కూర్చున్నాడు. నే నతనికేసి ఆశ్చర్యార్థకంగా చూశాను. చాలా చిన్నవాడు, పాతికేళ్ళు కూడా వుండవేమో. పట్నంలో యెంతకాలంనుంచి వుంటున్నాడో తెలీదుగాని, తెలుగువాళ్ళ ఆకారవైఖరులు మార

లేదు. మట్టిరంగు మిలుబట్టలు కట్టుకున్నాడు. నిండు చేతుల
షర్టు, సైకిలుకట్టు ధోవతి, పైన ఉత్తరీయంకూడా వుంది.
అప్పుడే ఏ బెజవాడనుండో దిగినట్టుగా వున్నాడు.

“మిరిప్పుడన్నమాట విన్నాను,” అన్నాడా యువ
కుడు. “మీరు చెప్పే మాటలో నాకు నమ్మకం కుదరలా!”

“ఏమైనా తప్పు చెప్పానా?” అన్నాను.

“మీకు అమ్మా, నాన్నా వున్నారా?” అని అడి
గాడు.

ఎందుకిట్లా అడుగుతారా అని ఆశ్చర్యపడుతూ, “లేదు”

అన్నాను

“పోనీ అన్నదమ్ములున్నారా?” అన్నాడు.

“దగ్గిరో యెవరూ లేరు” అన్నాను.

“మీ బంధువులెవరూ మీకు దగ్గిరో లేరనుకుం
టాను?”

“అవును.”

“అందుకే మీకు సవర్గ దుర్మార్గం గురించి ఏమీ
తెలిదు” అన్నాడతను.

“సవర్గ దుర్మార్గం నేనూ చూశాను. అన్నదమ్ముల
మధ్య కలహాలూ, భార్య భర్తలమధ్య కలహాలూ వుంటాయి
కాసి వాటికి ప్రత్యేక కారణాలుంటాయి. ఒకే వర్గానికి చెందిన
కారణంగా వ్యక్తులమధ్య వైషమ్యం వుండదు. ఆ కారణాలు
వ్యక్తిపరంగా వుంటాయిగాని వర్గపరంగా వుండవు”
అన్నాను.

“అయితే మధ్యతరగతిలో కొన్ని వర్గాలను గురించి మీకేమీ తెలియదు” అన్నాడాయువకుడు.

“చెబితే తెలుసుకుంటాను” అన్నాను, కపటవినయం నటిస్తూ.

ఆ యువకుడు కొంచెం ఆలోచించి, “నాకథ చెబుతాను, వినండి,” అన్నాడు.

*

*

*

నాపేరు సుదర్శనం (అన్నాడు యువకుడు) నేను మద్రాసులోనే పుట్టాను. పెరిగాను. నా అవతారంచూసి పొరపాటుపడకండి రెండేళ్ళనుంచీ నేను ఆంధ్రలో వుంటున్నాను. మీబోటివారంతా ఆంధ్రను వదిలి పట్నంవస్తే నేను పట్నంవదిలి అటువేపు వెళ్ళాను. మానాన్న చాలా ఏళ్ళు పట్నంలో ఉద్యోగంచేసి రిటైరైరే మూడేళ్ళక్రితం పోయినాడు. ఆయన పేరు చెబితే మీరు బహుశా గుర్తించవచ్చు. కాని చెప్పను. అది మీకు అనవసరం. మా నాన్న పోయేవరకూ మేం శాగా బతికాం. నాకిద్దరన్నలున్నారు. ఒక అక్క, ఒక చెల్లెలుకూడా వున్నారు. మా అమ్మ బతికున్నది.

మానాన్న “ఆధునికుడు”. ఆయన ఈ మద్రాసులోనే చదువుకున్నాడు. ఆరోజుల్లో ఏ రేషలింగం గారినికూడా యెరుగును. ఆయనకు మూఢ విశ్వాసాలంటే కోపం. మమ్మల్ని—కనీసం మా ముగ్గురు మగపిల్లల్ని—తన ధోరణిలో పెంచాడు. ఆయన బతికున్నంతకాలం మా అమ్మ

కూడా ఆయన పడతులే అవలంబించింది. ఆవిణ్ణి చాలా సంస్కారం పొందిన మనిషిలే చూసేవారు. ఆవిడ మహిళల సభలకు వెళుతూ వుండేది. కొన్ని మహిళాసమాజాలలో సభ్యుగాలుగా వుండేది.

రాజకీయాల విషయంలో మా నాన్నను నా సికుడన వచ్చు ఆయనకు ఏ రాజకీయోద్యమంలోనూ విశ్వాసం లేదు. ఒక్క సంఘసంస్కారం విషయంలో తప్ప మిగతా ఏవిషయంలోనూ ఆయనకు విశ్వాసం లేదు. కాంగ్రెసు ఉద్యమాలన్నిటినీ ఆయన ఖండించాడు. వాటివెంట ప్రజలు సంస్కారం పొందలేదని, కొన్ని కేకలువెయ్యటంమటుకే నేర్చుకున్నారని ఆయన నమ్మాడు. ఆయనదృష్టిలో సంస్కార హీనులుగా ఉండి కాంగ్రెసు ఉద్యమంతో పైకివచ్చిన ప్రతి వ్యక్తినీ ఉదాహరణగా తీసుకుని, ఆయన కాంగ్రెసు ఉద్యమాలను ఖండించాడు. సంస్కారం గురించి ఆదర్శవాదం అవలంబించిన వారంతా ఇట్లాగే ప్రవర్తించారేమో అనుకుంటాను మా అన్నలిద్దరూ కాంగ్రెసు భక్తులుగా తయారు కావటం ఆయనకు చెప్పరాని బాధ కలిగించింది. “ఫలాని కాంగ్రెసు దౌర్భాగ్యుడు తనకూతురికి పదో ఏట పెళ్ళి చేశాడు. పన్నెండో ఏట అది మూడమోసింది. దానికి పెళ్ళి చెయ్యడు నాక కుపునపుట్టినవాళ్ళు నాడి రాజకీయపక్షమా?” అని ఆయన ఆక్రోశించటం నే నెరుగుదును.

భారతదేశానికి స్వాతంత్ర్యం రావటం ఆయన ఎరుగును. దానికూడ ఆయన చలించలేదు. “ఈ కాంగ్రెసు

వాళ్ళు వచ్చి ఆఖరుకు శారదా చటమెనా గట్టిగా అమలు చేస్తారని నాకు నమ్మకం లేదు దొంగలూ దొంగలూ చేరి ఊళ్ళు పంచుకుంటారు. చూస్తూ ఉండండి! "అనేవా డాయన

ఆయనకు కమ్యూనిస్టులన్నా కోపమే. సంస్కారానికి వాళ్ళు పరమశత్రువులనీ, దరిద్రులనూ, మూఢవిశ్వాసపరులనూ వాళ్ళు వెనక వేసుకువస్తారనీ, అందరికంటే గట్టిగా అరవటంతప్ప వాళ్ళ కింకో ఆశయం లేదనీ ఆయన దృఢ నమ్మకం.

ఇక హిందూమహాసభలంటే ఆయనకున్న ఆగ్రహం చెప్పనలవికాదు. వాళ్ళు కమ్యూనిస్టులలే అసంస్కారులేగాక కుసంస్కారులనికూడా ఆయనవాదం.

ఇదంతా ఎందుకు చెప్పానంటే ఆయనపోయిన మరుక్షణంనుంచీ మా కుటుంబంలో కలిగిన సాంస్కృతిక పరిణామం చూస్తే ఆయన ఏమనుకునేవాడో అని నే నిప్పటికీ ఆశ్చర్యపడుతూంటాను. ఆయన పోగానే ఆయన భీమా చేసిన మొత్తం పదమూడువేల చిల్లర మా అమ్మపేర వచ్చింది. అప్పటికే మా అన్నలిద్దరూ ఏవో ఉద్యోగాలు చేసుకుంటున్నారు. నేను ముఖ్యబియ్యే ప్యాసై ఎమ్మెలో ప్రవేశించాను. అప్పటికే మా అక్కకు వివాహమయింది. ఆవిడ తాను కోరిన వరుణ్ణి పెళ్ళాడింది. మా నాన్న కోరిన ప్రకారమే దమ్మిడి కట్నం లేకుండా, దుర్వ్యయం ఏమీ లేకుండా ఆవిడ పెళ్ళి అయింది. ఆవిడ భర్త బియ్యే బియ్యాడి పాసై మన ప్రాంతాల ఉపాధ్యాయుడుగా ఉంటూండేవాడు. వారికిద్దరు పిల్లలు కూడా కలిగారు. మా చెల్లెలుకు మాత్రం ఇంకా వివాహం కాలేదు.

మా నాన్న పోయేనాటికి దానికి పద్దెనిమిదేళ్ళు మాత్రమే. ఇంటకు రెండో ఏడు చదువుకూ ఉండింది.

మా నాన్న పోగానే మా అమ్మలో కలిగిన మార్పు వర్ణనాతీతం. ఆవిడ ఒక్కసారిగా పదమూడు, పద్నాలుగు వేలరూపాయలకు అధికారిణి అయింది. ఆ డబ్బును ఆవిడ ఎట్లా ఖర్చుచెయ్యాలో మా నాన్న నిర్ణయించలేదు. మా నాన్న అనేక స్వల్ప విషయాలను గురించి కూడా ఆవేశంగా మాట్లాడటం నే నెరుగుదునుగాని, ఆయన డబ్బును గురించి ఎన్నడూ ఆలోచించినట్టుగాని, దానికి ఏవిధమైన ప్రాధాన్యమూ ఇచ్చినట్టుగాని నాకు జాపకంలేదు. తాను అభిమానించేవారిలో ఎవరికి డబ్బుతో అవసరంవచ్చినా, తనదగ్గర సిద్ధంగా డబ్బుంటే ముందూ వెనుకూ ఆలోచించకుండా ఆదుకొనేవాడు.

మా అమ్మమటుకు తనదగ్గర ఉన్న డబ్బులు ఒక్కక్షణం మరిచిపోలేకపోయింది. భర్తపోయినందుకు ఎరిగిన వాళ్ళు పరామర్శించే స్థితి ఇంకా దాటకపూర్వమే ఆవిడ ఆ పదమూడు వేలతోనూ, ఇళ్ళు కట్టించవేకాదు, కాను - చవుకలో సచ్చేది. పాతదేదైనా సరే పోనికొనటమేకాదు. మా అక్కపిల్లలకు తోపుడుబళ్ళు కొనటమేకాదు. మా అక్కకు, చెల్లెలికి బంగారుతొడుగులు చేయించటమేకాదు. లక్షలకు విలువైన ఆలోచనలుచేసి అన్నీ నిజమైనట్టే ఆనందించింది. ఆవిడ ఆ డబ్బును ఒక్కక్షణం మరచిందనుకోను. ఎవరెవరికి ఎంతెంత ఆస్తి అనుకోకుండా సంక్రమించినా ఆ ఆ కథలను పవిత్రంగా చెప్పుకునేది. మా నాన్న ఎప్పుడెప్పుడు

ఎంతెంత మొత్తాలు దానధర్మాలు చేసిందీ చెప్పి, అటు వంటిపనులు చెయ్యకుండావుంటే మాకు ఆదాయం యాభై వేలు రొఖ్ఖం ఉండి ఉండాలిసిందే ననేది. ఆ మధ్య రైలు ప్రమాదంలో చచ్చిపోయినవారి పిల్లలకు ప్రభుత్వం ఎంతో పరిహారం ఇచ్చినట్టు విని, "పోసే, పాపం! సంపాదనపరుడు పోయినాక పిల్లలకు ఆపాటి ఇవ్వకపోతే ఎట్లా?" అన్నది. ఆవిడమాటలు ~~మొంటే~~ రైలుప్రమాదంలో చచ్చిపోవటం కంటే పోయినవాడి పిల్లలకు డబ్బురావటం చాలా ముఖ్యమనిపించింది! ఎవరు ఏంలేదనుకున్నా సరే మా అమ్మ "కొందాం!" అనేది. "కొందాం" అనేమాట ఎవరు ఏ క్షణంలో అన్నా అనవచ్చు. కాని ఆరోజుల్లో మా అమ్మ అన్నప్పుడు ఆ "కొందాం" అన్నమాటకు పదమూడువేల తులాల బరువుండేదంటే మీరు నమ్మవచ్చు.

నేను మా అమ్మనుగురించి ఎరగనివారిఎదట ఇట్లా మాట్లాడుతుంటే, వీడెంత అసహజమైన కొడుకు! అని మీ రాశ్చర్యపడవచ్చు. అదే నే చెప్పబోతున్నది కూడా. నేను సహజమైన కొడుకును కాను. నా కెదుంకో ఆవిడ తల్లిలాగా కనిపించదు. నేను ఆవిడను ఎవరోఅల్లే పరిశీలించాను. ఆవిడముఖంలో కలిగే ప్రతి మార్పునూ, ప్రతిమాటలో ప్రతినొక్కునూ బద్ధవెరిలాగా గమనించి మనసారా ద్వేషించాను ఆ డబ్బు నాకు రాకుండా ఆవిడచేతికి వచ్చిందని నాకు లోపల అక్కసు అనుకునేను. అదెంతమాత్రంకాదు. నేను కాస్త కపటంగా ప్రవర్తించి ఉంటే నా కా డబ్బులో కొంత వచ్చివుండేది.

ఆవిడమీద నాకుగల అసహ్యాన్ని బయటపెట్టి నేనా
డబ్బును దూరంగాకూడా ఉంచాను. ఆవిడ షరతుమీద ఆ
డబ్బు ముట్టుకునేకంటే తిండికి మాడి చావటం మేలని
పించింది నాకు. ఆ డబ్బుకూ నా ఆత్మగౌరవానికీ మధ్య మా
అమ్మ మన స్వత్వం సైంధవుడల్లే అడ్డుపడింది. నాకధవివండి?

మా అమ్మలో మార్పు నాకే అసహ్యాం కలిగిస్తే,
మా చెల్లెలు నాకన్నకూడా మరింత అసహ్యాపడింది.
“అమ్మకే నిజంగా మతిపోయింది.” అని అది యెన్నోసార్లు
నాతో అన్నది. నేనూ మా చెల్లెలూ ఒక వయసువాళ్ళం
కావటం చేతనేమో, చాలా విషయాలలో ఏకీభవించేవాళ్ళం.
కాని ఏ విషయంలోకూడా మా అమ్మ విషయంలో కలిగి
నంత ఏకాభిప్రాయం కలగ లేదన్నమాట. మా అమ్మ తన కేది
కొంటానని ఉబలాటపడినా సరే మా చెల్లెలు తడువుకో
కుండా, “నాకది అక్కర్లేను. నా కదంటే అసహ్యాం!”
అనేసేది. ఒకసారి మా అమ్మ బజారునుంచి ముచ్చటగా
జరీచీరె తెస్తే మా చెల్లెలు, “ప్రాణంపోయినా నేని చీరె
కట్టుకోను మా కాలేజీలో ఆడపిల్లలంతా గేలిచేస్తారు. మగ
పిల్లలంతా వెంటబడతారు.” అని ఖచ్చితంగా చెప్పేసింది.

కొద్దిరోజులపాటు మా అమ్మ నాలోనూ విరోధ
భావం వున్నట్టు గమనించలేదు. కనీసంగమనించినట్టు నటిం
చింది. గమనించక విధిలేని పరిస్థితి యేర్పడ్డాక మేం తనను
యేడుచుకుంటున్నామని ఆరోపించింది. “నిన్ను చూసి ఏడుచు
కోవటానికి నీలో ఏముంది?” అని మా చెల్లెలు అడిగేసింది.
దానిని మా అమ్మ నేరుగా సమాధానం చెప్పక, “మీనాన్న

అన్నది. “వెనకటిలాగేం ఖర్మం? అంతకంటె బాగానే చూస్తున్నారు.” అన్నది మా చెల్లెలు.

మా చెల్లెలనే మాటలు మనసులోనుంచి వస్తున్నట్టే వుండేవి. కాని నేనా మాటలు అనగలిగివుండను. మా అమ్మ మన సత్త్వానికి నేను చలించినంతగా మా చెల్లెలు చలించలేదని, అందుకే నే ననలేనిమాటలు అది అనేసేదని నా అనుమానం.

ఏమైనా మా అమ్మకు కావలసినంత తృప్తి మే మివ్వలేకపోయాం. అటువంటి సంతృప్తి ఇచ్చినవాడు మా బావ మా అక్కమొగుడు. ఆ భార్యార్థ ర్తలు మానాన్న పోయినప్పుడు వచ్చారు. నాలుగు రోజులుండి వెళ్ళారు. మళ్ళీ వాళ్ళు నాలుగుమాసాల అనంతరం, వేసవి సెలవుల్లో పట్నం వచ్చారు. మా అమ్మ తనకు నామీదా మా చెల్లెలి మీదా ఉన్న కోపమంతా ప్రేమరూపంలో మా అక్కమీద కనిపించింది. మా అక్కకూడా మా అమ్మకు తగటుగానే ప్రవర్తించింది. ఆవిడ మా అమ్మ చెప్పే కబుర్లన్నీ ఎంతో ఆత్రంగా విన్నది. ఆత్రంగా వినటమేకాదు ఆవిణ్ణి బాగా ఎగదోసిందికూడానూ. మా అక్కా బావా వచ్చినరోజే మా అమ్మ వాళ్ళిద్దర్నీ వేసుకుని బజారుకు బయలుదేరింది. దీనికెంత ఉపోద్ఘాతం! మా అమ్మచేసిన హడావుడేనా? ఒకే, అబ్బాయ్? బాంకునుంచి ఓ వందైనా డ్రా చెయ్యాలిరా! కాస్త ఈపూట బాంకుకు పోయిరావూ? మా నాయనగా! అన్నట్టు వెయ్యి విడిగా ఫిక్సెడ్ డిపాజిట్టు వేశాంచూమా?

(2)

దానికి గడువెప్పుడో!—ఆవిడ ఈ ధోరణిలో మాట్లాడుతుండగానే నేను అవతలికి వెళ్ళిపోయినాను. నామీద గొంతుదాకా కోపం వచ్చిఉంటుందిగాని అంతకుమునుపే రెలుదిగిన అల్లుడు కూతుళ్ళ యెదుట తన నిత్యజీవితం అసంప్రక్కంగా వుంటోందని బయటపడనిస్తే యెట్లా? అందుకని నన్నేమి అనకుండా మాట్లాడక ఊరుకుంది. ఆ రాత్రి దీపాలు పెట్టాక మా అమ్మ, మా అక్క, బానా టాక్సీలో దిగారు—తోపుడుబండి, ఆటవస్తువులూ మొదలైనవాటితో సహా!

కొన్నిరోజులపాటు మా అక్క, అమ్మా అతుక్కుని ఊడిరా లేదంటే నమ్మండి. మా అమ్మ నాకోసమూ, మా చెల్లెలికోసమూ తలపెట్టిన ఖర్చును మేమిద్దరం యెంత ప్రతిఘటించామో, మా అక్క తనకోసం మా అమ్మ చెయ్యబూనిన ఖర్చును అంతగా ప్రోత్సహించింది. ఆవిడ ఒక చీర కొంటానంటే మరోటికూడా కొనమనేది. మా అమ్మ మా బావకు ధోవతులు కొంటానంటే ఏకంగా సిల్కువి కొనమనేది. న్యాయం ఆలోచిస్తే, నేనూ, మా చెల్లెలూ మా అమ్మను అసంతృప్తి కలిగించివుండాలి. కాని అట్లా కలిగించిందని నేననుకోను. మా అక్కమీది అసంతృప్తి ఎప్పుడు ఏ రూపంలో బయటపడుతుందో చూడాలని నేను పొంచివున్నానన్నమాట. మా అక్క నిచ్చిన మూడోనాడు మా అమ్మ మా అక్కపిల్లలకు వీధిలో అమ్మే బెలూనులు అణాపెట్టి కొంటూ. “ఎంతడబ్బు హతమైపోతోంది. ఏం

చిత్రమో!" అన్నది. నాకు కలిగిన ఆనందం ఇంతా అంతా కాదు. గొప్ప పరిశోధకుడికి కొత్తవిషయం తెలిసినా అంత ఆనందం కలగదు.

ఇక మిగిలిన పరిణామాలేవీ నా దృష్టిలో ఆశ్చర్య కరమైనవికావు. ఒక లక్షాధికారి మన సత్వం అణాదగ్గర ఎప్పుడైతే పిల్లి మొగ్గ వేసిందో అప్పుడే నేను రాగలవి కొంత వరకు వ్రాహించ గలిగాను.

మా బావ శలవులు అయిపోయాయి. కాని మా అక్కకు పట్నం విడిచిపోబుద్ధి కాలేదు. వెధవది నూట డబ్బెరెండు రూపాయలన్నర జీతానికి పట్నం వొదిలేసుకుని దిక్కు దివాణం లేనిచోట పడివుండటం వృథా. కాన నింపాదిగా విచారిస్తే తన భర్తకు పట్నంలోనే ఏదో ఉద్యోగం దొరక్కపోదని మా అక్కయ్య అభిప్రాయ పడింది. మా బావను ఉద్యోగానికి రాజీనామా ఇప్పించ తానికి ఒప్పించింది. ఆయనకు అనుకున్నంత సులభంగా ఉద్యోగం దొరకలేదు. కాని ముణిగిపోయిందేం? ఖర్చుచేసే టందుకు డబ్బున్నది. కాలం హాయిగా వెళ్ళిపోతోంది.

తనదగ్గర డబ్బున్నందుకు మా అమ్మ సంతోషించిన మాట నిజమేగాని ఆవిడపడ్డబాధ ఆవిడకన్న నేను బాగా గుర్తించాను. విరుద్ధ భావాల మధ్య ఆవిడ నలగ సాగింది. మా అక్క ఆవిడా ఒకే కట్టగానే వున్నారగాని లోలోపల యేదో రగులుతూవున్నట్టు మధ్యమధ్య సన్నటి పొగలు వచ్చేవి. మా అక్క ఏదన్నా ఖర్చుచెబితే, మా అమ్మ

దమ్మిడిల దగ్గర్నుంచి పొదంగా వాడుతున్నదానల్లే, “అబ్బ అది లేకపోతే ఇప్పుడేమే? అన్నీ దండగమారి ఆలోచనలూ” అనేది. ఆమర్నాడే దానికి పదింతలు దండగమారి ఖర్చు చేసేది. —మా అక్కకోసమే. ఒకసారి మా అక్క రెండు రూపాయలిమ్మని అడిగితే, “నన్నడగాలిటే? తీసుకోరామా” అనేది. ఆమర్నాడే మా అక్క గూట్లోనుంచి అర్ధరూపాయి తీస్తే మా అమ్మ దానికోసం వెతుక్కుని, రాదాంతంచేసి, “క్షణం కిందట పెట్టిన డబ్బులు మాయమవుతే” అనేది. “నేను తీశానమ్మ! ఎందుకింత ఆర్భాటం చేసావ్? అని మా అక్క అంటే. “కాస్త చెప్పకూడదు? నాకు వెతకటం తప్పుచుగా” అనేది.

ఎంతసేపూ మా అమ్మకూ డబ్బుకూ గల చుట్టరికం గురించే మాట్లాడుతున్నానని విసుకోకండి. ఇంకా ఇతర విషయాలు—మానాన్న చూస్తే నిర్ఘాంత పోయ్యేవి కొన్ని జరిగాయి మా అక్కపిల్లలు వచ్చాక వాళ్ళు తుమ్మినా, చీదినా మా అమ్మ వాళ్ళకు దిష్టితీసేది. మానాన్న హయాంలో ఈ దిష్టి ఎరగం. దిష్టితోబాటు దేవుళ్ళకు మొక్కోటాలు వరాలు వజ్రాలూ చూడటాలూ. శకునాలు పాటించటాలూ ప్రారంభమైనాయి. వీటికి మా బావ ఊతం యివ్వసాగాడు. ఆయనకు జ్యోతిషంలోనూ, హస్తసాముద్రికంలోనూ, అంకెల శాస్త్రంలోనూ కొంత ప్రవేశంవుంది. నేను చూస్తుండగానే తిరపతి యాత్రకూడా ఒకటి జరిగింది.

ఇవన్నీ ఉండగా మా చెల్లెలి పెళ్ళి సమస్య ఒకటి

వచ్చింది. మా అక్క పెళ్ళిగురించి మా నాన్న ఎన్నడూ ఆదుర్దా పడలేదు. సంబంధాలు వెతికినా మా అక్కకు తెలీ కుండా ఎన్నడూ వెతకలేదు. మా చెల్లెలితో చెప్పకుండా కూడా మా అమ్మ సంబంధాలు స్థిరపరచటానికి ప్రయత్నించింది. “మనకులం, మనశాఖ” చాలా ప్రాముఖ్యం వహించాయి. నా సహాధ్యాయి అన్న ఒకడు మా చెల్లెల్ని చేసుకోవటానికి ఇష్టపడినట్లు తెలియజేశాడు. కాని “మావాడు” కాడిని మా అమ్మ కొట్టిపారేసింది.

“కావలిస్తే అమ్మాయికి నేను కట్నం ఇస్తాగా! మంచి సంబంధమే చేద్దాం!” అనేది మా అమ్మ.

మా అమ్మకు ఇష్టమొందని తెలిశాక మా చెల్లెలు ఏ సంబంధమైనా కొట్టిపారేసే స్థితికి వచ్చింది. దీనివల్ల కొన్ని మంచి సంబంధాలు పోయామేమో కూడానూ! కాని అది లక్ష్యపెట్టలేదు.

మా అమ్మకూ అక్కకూ మధ్య పొగలురావటమల్లా మంటలు రేగటందాకా వచ్చింది. : ఎవరూ తక్కువతెన్న వాళ్ళు కాదు.

“తే, తే, అంటావు, ఎక్కణ్ణించి తెచ్చేదే? నీకన్న చిన్నవాళ్ళున్నారు. వాళ్ళిద్దరూ నాడబ్బు కానీ ముట్టరు. ఎంతపెట్టినా నీకు మెప్పులేదు. తే, తే అనటంతప్ప నీకింకేమీ తెలీదు!” అని మా అమ్మ!

“నిన్నసలెవరు పెట్టమన్నారూ? నీమాటలకు మోస

పోయి కాదూ మేం నిక్షేపమంటి ఉద్యోగం మానుకుని ఈ ఈ దిక్కుమాలిన చోట పడింది? నీ మిగిలిన పిల్లలకు పెట్టా దని నే నన్నానా? అది మా అక్క-!

మా అక్క ఆగ్రహం మామిదికి కూడా తిరగ సాగింది తన సొత్తేమో మేం అపహరిస్తున్నట్టు!

నేను ఎమ్మెసరీకు కూచున్న వీడు మా అన్న లిద్దరూ శలవులకు వచ్చారు. కుటుంబాలతో సహా. మా అమ్మ తన ధనికత్వతా. ఆప్యాయతా వాళ్ళమీద చూపింది. కొద్ది రోజులపాటైనా వాళ్ళు మా అక్కలాగా ప్రవర్తనను కున్నది మా అమ్మ. కాని ఆ ఆశ పారలేదు. వాళ్ళు ఆవిడ డబ్బు ఖర్చుచెయ్యటానికి ఒప్పుకున్నారుగాని దానికి ప్రతి ఫలంగా ఆవిణ్ణి ఉబ్బెయ్యటానికి మటుకు సిద్దపడలేదు. మా బావకూ వాళ్ళకూ అసలు పడలేదు. అతను సంవత్సరం నుంచీ ఇక్కడే తిప్పవేసి ఉండటం వాళ్ళకేమీ రుచించలేదు. మొగుణ్ణి వెనకేసుకొచ్చి మా అక్కవాళ్ళతో చచ్చేట్టు పోట్లాడింది. తన కొడుకుల్ని వెనకేసుకొచ్చి మా అమ్మ మా అక్కతో పోట్లాడింది. వాళ్ళున్నన్నాళ్ళూ కొంప ఎట్లా ఉండాలో అట్లా ఉంది. చాలా రోజులకు ఆపులు కలుసుకున్న వాతావరణం ఏకోశానా నాకు కనిపించలేదు. అన్నలు తమ్ములకేమవుతారో, చెల్లెళ్ళు అక్కల కేమవుతారో, పిల్లలు తల్లికేమవుతారో మా కుటుంబాన్ని చూసినవాళ్ళకి అర్థమే ఉండేదికాదు.

దురదృష్టవశాత్తూ ఈ శలవలై పోయేలోగానే మా

రెండో అన్నకు పట్నం బదిలీ అయింది. ఆయన మళ్ళీ వెళ్ళి పోలేడు. మా ఇంటి వాతావరణం చెప్పటానికి వీలేదు. రోజూ కొట్లాటలే. ఈ కొట్లాటలకు కారణాలుండేవేగాని ఆ కారణాలకు అర్థం ఉండేదికాదు.

నేను సమ్మెలు చూశాను. పోలీసుల లాఠీచార్జీలు చూశాను. ఎన్నో ఘోరాలు చూశాను. కాని మా ఇంట్లో జరిగే పోట్లాటలంత అర్రహితమైన సంఘటనలు ఎక్కడా చూడలేదు. ఇంత తినడానికుండి బతకటం చేతకాని మధ్య తరగతి కుటుంబంలో పుట్టినవాడు తప్ప ఈ కొట్లాటలను ఊహించుకోలేడు. ఇంట్లో డజనుమంది ఉంటే ఏ ఇద్దరి మధ్య నయినా శత్రుత్వం ఉండేది. అది అచ్చంగా స్వాగంతో కూడుకున్నది కూడాను.

ఒక ఉదాహరణ చెబుతాను: మా చిన్నన్న వచ్చాక ఆయన మా బావగారికొక ఉద్యోగం ఇప్పించటానికి ప్రయత్నించాడు. జీతం తక్కువ. నూటపాతిక. మా అక్క మా చిన్నన్న మీద మండిపడింది. “నువ్వు మూడొందల రూపాయల ఉద్యోగం చెయ్యాలా? మా ఆయనకు నూటపాతికా! చేతకానివాడివి ఊరుకోరాదా? తగుదునమ్మా అని రాకపోతే ఏం? నిన్ను ఉద్యోగం ఇప్పించమని కాళ్ళా వేళ్ళా పడ్డామా?” అని గంయ్ గంయ్ లాడింది. మా చిన్నన్న నాలుగూ పెట్టాడు. ఇంతకూ మా బావ ఆ ఉద్యోగం బిప్పుకున్నాడు. బిప్పుకుంటే ఏమయిందీ? రోజూ వచ్చి మా చిన్నన్నను దెప్పేశాడు. పనిజాస్తిట! తనను తగినంత గౌరవంగా

చూడరుట ఆఫీసులో! శనివారంకూడా పనిచెయ్యాలిట!
ఉద్యోగం మాష్టరు పనలే లేదుట!

ఎవరు ఏ క్షణాన ఎవరిపక్షమో ఎవరికీ తెలీదు. ఒక
రోజున, ముహూర్త బలాన్ని బట్టి మా అమ్మ మా చిన్నన్నను
వెనకవేసుకొచ్చి మా అక్కతో ఏదో అన్నది. మా అక్కకు
కోపం రెచ్చిపోయి మొగుడితో “ఈ వెధవకొంపలో నే
నొక క్షణం ఉండను. ముందు వెళ్ళి ఇల్లు చూస్తారా
చూడరా?” అన్నది. అసలు మా అక్క వారానికోసారి
వేరే ఇంటికే వెళ్ళినంతపని చేసేది. ఇల్లులేకనో, సామాను
పట్టుకెళ్ళటానికి సమయానికి డబ్బులేకనో మానేస్తేది.

ఇట్లావుండగా మా చెల్లెలు—ఇంటరు పూర్తిచేసి
ఇంటిదగ్గరే వుంటున్నది — తన పెళ్ళి ప్రయత్నాలు తానే
చూసుకోసాగింది, ఈ సంగతి కొన్నాళ్ళు మా వాళ్ళకి తెలీదు.
అందరికన్న ముందు తెలిసింది నాకే. అప్పటికే ఉభయ
పక్షాలూ పెళ్ళి స్థిరం చేసుకున్నారు. నే నెవరితోనూ చెప్ప
లేదు. కాని మా చెల్లెల్ని చేసుకోబోయ్యేవాణ్ణి గురించి
మటుకు కొంత ఆరా తీసి కొంతవరకు తృప్తిపడ్డాను.

మా చెల్లెలి రహస్యం మా అక్క కనిపెట్టింది.
చెల్లెలు డ్రాయరు వెతికి అందులోంచి ఒక చిన్న ఉత్తరం
తీసింది. చెల్లెలి రంకు కనిపెట్టినట్లుగా మాట్లాడింది మా అక్క.
చెల్లెలు పోట్లాడింది. “నీ విషయాలు నువ్వుచూసుకో. నా
జోలికి రాకు!” అని అది సలహా చెప్పింది.

మా అమ్మ పంచాయతీ చేసింది. ఆ వృత్తరం రాసిన వాడిపేరు చెప్పమని మా చెల్లెల్ని నిలవేసింది. నేనూ, మా చిన్నన్నా మా చెల్లెలి పక్షం అయినాం, మా బావ భార్యపక్షం అయినాడు. ఆ చర్చ వర్ణనాతీతం. ఎవరో సంబంధం లేనివారై రంకు గురించి కూడా అంత ఆసక్తి కనబరచం మా చెల్లెలుమటుకు పరీక్షకు నిలబడింది. దాని నోట ఒక్కమాట రాలేదు.

తరవాత కొద్దిరోజులకే దాని పెళ్లి అయింది. మా అమ్మ రాజీకి వచ్చి ఈ పెళ్లికి కనీసం వెయ్యిరూపాయలైనా ఖర్చు పెట్టటానికి యత్నం చేసింది. అనేక నస్తువులు కొన్నది కూడా. మా చెల్లెలు వాటిలో ఒక్కటి ముట్టుకోలేదు.

ఈ పెళ్లికి ముందే నేను ఉద్యోగం సంపాదించుకుని పట్నం వదిలేశాను. మా ఇల్లు వొదిలేసినాకనే నాకు మనుష్యులమీద అభిమానమంటూ పుట్టింది. ఇంకొకరిని ఆర్థం చేసుకోవటమూ, ఇంకొకరి కష్ట సుఖాలు పంచుకోవటమూ మొదలైనవి నాకు బయటి ప్రజలు నేర్పారుగాని, ఇంట్లో వాళ్ళుకారు. ఈయింట్లో వాళ్ళమీద నేనూ దూరం వెళ్ళాకనే యేదో అభిమానం పుట్టింది. మొన్ననే మళ్ళీ వచ్చాను.

నేను మా ఇంట్లో అడుగు పెడుతుండగానే మా వాళ్ళంతా ఎగబడి పెద్ద శుభవార్త చెప్పినట్టు ఎంతో ఆనందంతో ఒకరికొకరు అడ్డంవస్తూ చెప్పారు. తీరావంటు మరేమీలేదు. మా బావగారికి ఉద్యోగం ఊడిందిట.

అందులో మా అమ్మ పట్టలేనంత ఆనందం పొందటానికేముందో, మా వదినె అందరికీ అడ్డంవచ్చి అందరికన్నా గొంతుచించుకుని పరవశమై పోవటానికేముందో నాకర్థంకాలేదు. ఇది ఒక కేకాదు, మా బావ ఒక్కడికే కాదు; ఆ కొంపలో యెవరికీ యెదురుదెబ్బ తగిలినా మిగిలినవారంతా ఏకగ్రీవంగా సవ్వటానికి సిద్ధంగా వున్నారు. ఇది మా ఇంటి కథ. దీనికి అర్థం ఏమన్నావుంటే మీరు చెప్పండి. తెలుసుకోవటానికి నేను సిద్ధంగా వున్నాను.